



گورنر KATHY HOCHUL

فوری ریلیز کے لیے: 24/6/2024

گورنر HOCHUL کا نگہداشتِ صحت کی افرادی قوت کی تیاری، طالب علم کی ذہنی صحت کی ضروریات کو پورا کرنے کے لیے SUNY کمیونٹی کالجوں کے لیے فنڈنگ کا اعلان

نافذہ ریاستی بجٹ میں \$8 ملین کا عملی اضافہ نو سالوں میں پہلا ہے

SUNY کے چانسلر کنگ اہم سرمایہ کاری پر بات کرنے کے لیے بروم اور بنگھیمٹن کے رہنماؤں، طلباء و طالبات، تدریسی عملے، منتخب عہدیداروں، اور کاروباری شراکت داروں کے ساتھ شریک ہونے

ریاست نیو یارک اور SUNY نظام کے لیے نگہداشتِ صحت اور ذہنی صحت کے اہداف کو آگے بڑھانے کے لیے، گورنر Kathy Hochul نے آج سٹیٹ یونیورسٹی آف نیو یارک کے 30 کمیونٹی کالجوں کے لیے اعلیٰ سالانہ فنڈنگ میں \$8 ملین کا اعلان کیا ہے جو تقریباً ایک دہائی میں پہلا اضافہ ہے۔ نگہداشتِ صحت کے تعلیمی پروگراموں میں اندراج کو بڑھانے اور ان کی تکمیل کے لیے کمیونٹی کالجوں کی سرمایہ کاری میں مدد کے لیے \$5 ملین کا استعمال کیا جائے گا، جس سے اگلے 5 برسوں میں ریاست کی نگہداشتِ صحت کرنے والی افرادی قوت میں 20 فیصد اضافہ کرنے کے گورنر کے ہدف میں معاونت کی جائے گی۔ بقیہ \$3 ملین کا استعمال SUNY کے طلباء و طالبات کے لیے ذہنی صحت میں معاونت کو وسیع کرنے کے لیے کیا جائے گا، جسے کیمپس کی ایک اہم ضرورت کے طور پر شناخت کیا جاتا ہے۔

گورنر Hochul نے کہا، "ہمارے کمیونٹی کالجوں میں یہ سرمایہ کاری ملک میں ہماری ریاست بھر میں بلند طلب والی ملازمتوں میں کامیاب ہونے کے لیے ہمارے طلباء و طالبات کی ضروریات کو پورا کرنے والے بہترین عوامی تعلیمی ادارے کی تعمیر کے لیے ایک اور بڑا قدم ہے۔ نگہداشتِ صحت میں رہنمائی نیو یارک کے باشندوں کے لیے اہم ہے، اور یہ فنڈنگ مزید طلباء و طالبات کو مضبوط تعلیمی پروگراموں اور وسائل کے ساتھ ان کی اپنی ذہنی صحت اور تندرستی کے لیے کامیاب کر رہی ہے۔"

ریاستی سینیٹر Toby Ann Stavisky نے کہا، "یہ فنڈنگ نگہداشتِ صحت کرنے والے اہلکاروں کی بڑھتی ہوئی ضرورت میں سرمایہ کاری کر کے اندراج کو بڑھانے میں مدد دے گی۔ SUNY کمیونٹی کالجوں کو ایسے علاقے میں طلباء و طالبات کو تعلیم دینے کا موقع ملے گا جو متوقع کمی کو کم کرنے میں مدد کرنے کے لیے تعلیم یافتہ افرادی قوت کی ضرورت ہے۔ تمام نیو یارک والے مستفید ہوں گے۔"

رکن اسمبلی Patricia Fahy نے کہا، "ہمارے کمیونٹی کالجوں میں سرمایہ کاری کا مطلب نیو یارک بھر میں ہماری کمیونٹیز اور طلباء و طالبات کی کامیابی میں سرمایہ کاری کرنا ہے۔ کالج سے فارغ التحصیل ہونے والی پہلی نسل ہونے کے ناطے، کمیونٹی کالج میری اعلیٰ تعلیم حاصل کرنے کی راہ میں بہت اہم تھا اور ہر سال ہزاروں طلباء و طالبات، خاص طور پر پسماندہ اور غیر روایتی پس منظر سے تعلق رکھنے والے طلباء و طالبات کے لیے دروازے کھولتا ہے۔ اس سال کی فنڈنگ میں اضافہ اس اہم کردار کی عکاسی کرتا ہے جو کمیونٹی کالج یہاں ریاست نیو یارک میں ادا کرتے ہیں، اور میں اس پیشرفت کو جاری رکھنے اور مستقبل میں مزید امداد حاصل کرنے کے لیے اپنے ساتھی سینیٹر Toby Ann Stavisky اور دیگر کے ساتھ کام کرنے کی منتظر ہوں۔"

SUNY کے چانسلر John B. King جونینر نے SUNY بروم کے Decker Health Science Center کا دورہ کر کے کمیونٹی کالجوں میں اس اہم سرمایہ کاری کا جشن منایا۔ SUNY بروم ہر سال 45 فیصد مزید طلباء و طالبات کی خدمت کے لیے اپنے نرسنگ ایجوکیشن پروگرام کو بڑھانے کے لیے اپنے \$450,000 مختص کرے گا۔ اس حالیہ تعلیمی سال میں 132 سے لے کر 2027-2026 تک 192 طلباء و طالبات تک - اور ایک کیس مینیجر کی خدمات حاصل کرے گا جو طلباء و طالبات کی ذہنی صحت کی ضروریات پر توجہ دے گا۔

SUNY کے چانسلر John B. King جونینر نے کہا، "SUNY کے کمیونٹی کالجوں میں ریاستی سرمایہ کاری میں اضافہ طلباء و طالبات کو نگہداشتِ صحت کے اعلیٰ ترین پیشے کے لیے تیار کرے گا - ایک اہم کمی کو پورا کرنے میں مدد دے گا - اور طالب علم کی فلاح و بہبود اور کامیابی کو بڑھانے کے لیے ذہنی صحت کی خدمات کو وسعت دے گا۔ میں گورنر Hochul اور ریاستی مقننہ کو SUNY اور ہم جن طلباء و طالبات کی خدمت کرتے ہیں، اور بالآخر ہماری پوری ریاست کی کامیابی میں مسلسل سرمایہ کاری کے لیے خراج تحسین پیش کرتا ہوں۔"

SUNY بورڈ کے متولی Eric Corngold نے کہا، "ہمیں نیو یارک کے مریضوں اور آنے والی نسلوں کے لیے پائیدار، اعلیٰ معیار کی دیکھ بھال کو یقینی بنانے کے لیے نگہداشتِ صحت کرنے والے افرادی قوت کی کمی سے آگے نکلنا چاہیے۔ مجھے SUNY بورڈ آف ٹرسٹیز کے ایک رکن کے طور پر خدمت کرنے پر فخر ہے کیونکہ ہم اپنے طلباء و طالبات اور ہماری ریاست کو متاثر کرنے والے سب سے بڑے مسائل کو حل کرنے کے لیے حل تلاش کرتے رہتے ہیں۔"

SUNY بورڈ کے متولی Robert Duffy نے کہا، "گورنر Hochul اور ریاستی مقننہ کی طرف سے جاری مالی امداد کے ساتھ، ہم نگہداشتِ صحت کرنے والے افرادی قوت تک رسائی کو بڑھانے کے طریقے تلاش کرنا جاری رکھیں گے، اور کیمپس میں ذہنی صحت سے متعلق خدشات کو دور کریں گے، اس بات کو یقینی بناتے ہوئے کہ نیو یارک کے تمام شہریوں کو اعلیٰ معیار کی، سستی عوامی اعلیٰ تعلیم رسانی حاصل ہے۔"

SUNY بروم کمیونٹی کالج کے صدر اور فیلوچر آف ہیلتھ کیئر ورک فورس ٹاسک فورس کے رکن Tony Hawkins نے کہا، "SUNY بروم نگہداشتِ صحت کرنے والے پیشہ ور افراد کی تربیت میں بالکل اہم کردار ادا کرتا ہے جو ریاست بھر میں طبی سہولیات میں معاشرے کے کچھ انتہائی ضروری کاموں کو انجام دیتے ہیں۔ ہم مستقبل کے نرسنگ کے طلباء و طالبات کو کالج کے شاندار اور انتہائی مسابقتی نرسنگ پروگراموں تک رسائی فراہم کرنے اور آخر کار نگہداشتِ صحت کرنے والے کارکنوں کی جاری کمی کو دور کرنے میں مدد کرنے کا موقع فراہم کرنے کے لیے SUNY سسٹم کا شکریہ ادا کرتے ہیں۔ ہم اپنے ذہنی صحت کے وسائل کو وسعت دینے کے قابل ہونے کی بھی دل کی گہرائیوں سے تعریف کرتے ہیں، کیونکہ ہمارے لیے ہمارے طلباء و طالبات کی ذہنی اور سماجی جذباتی بہبود سے بڑی کوئی ترجیح نہیں ہے۔"

رکن اسمبلی Donna Lupardo نے کہا، "ہمارا SUNY کمیونٹی کالجوں کا نیٹ ورک ریاست کی افرادی قوت کی تیاری کی پہل کاریوں کے لیے بہترین ذریعہ ہے۔ وہ نگہداشتِ صحت اور دیگر اہم کمی والے علاقوں میں تربیت کے مواقع کو بڑھانے کے لیے تیار ہیں۔ یہ نئی فنڈنگ SUNY بروم کے نگہداشتِ صحت کے بہترین نصاب میں معاونت کرے گی، جبکہ طلباء و طالبات کے لیے ذہنی صحت کے ضروری وسائل بھی فراہم کرے گی۔ میں چانسلر کنگ کا شکریہ ادا کرنا چاہتی ہوں کہ انہوں نے آج ہمارے کمیونٹی کالجوں کی اہمیت کو اجاگر کرنے کے لیے ہمارے ساتھ وقت گزارا۔"

رکن اسمبلی Joe Angelino نے کہا، "نگہداشتِ صحت کے اہلکاروں کی کمی نیو یارک میں ہر کسی کو تکلیف دیتی ہے، ہمیں نگہداشتِ صحت کے شعبے میں زیادہ سے زیادہ افراد کو راغب کرنے میں مدد کرنے کے لیے اپنے بس میں ہر ممکن کوشش کرنی چاہیے۔ ہمارے نوجوانوں میں شامل ہونے کے لیے سرمایہ کاری کرنا وسائل کا بہترین استعمال ہے۔ مجھے یہ دیکھ کر بھی بہت خوشی ہوئی ہے کہ وہ پورے ملک اور نیو یارک میں پیدا ہونے والے ذہنی صحت کے بحران کو حل کر رہے ہیں۔"

نگہداشتِ صحت کی افرادی قوت میں سرمایہ کاری

گورنر Hochul کے پُر عزم ہدف کو پورا کرنے اور نگہداشتِ صحت کرنے والے پیشہ ور افراد کی کمی کو پورا کرنے کے لیے حل تلاش کرنے کے لیے کام کرنے کے لیے، SUNY نے "نگہداشتِ صحت کی افرادی قوت کا مستقبل ٹاسک فورس" کا اجلاس بلایا، جس نے صحت کی دیکھ بھال کے پیشوں میں SUNY کی تعلیمی صلاحیت کو بڑھانے، نگہداشتِ صحت میں دلچسپی رکھنے والے طلباء و طالبات کے لیے راستوں اور پائپ لائنوں کو مضبوط بنانے، اور تعلیم کو جدت اور نگہداشتِ صحت کی صنعت کی ضروریات کے ساتھ ہم آہنگ کرنے پر توجہ مرکوز کی۔

ہر کیمپس کو نگہداشتِ صحت کرنے والی افرادی قوت کی \$5 ملین ڈالر کی اعادی سرمایہ کاری سے کم از کم \$75,000 کے ایوارڈ کے ساتھ زیادہ سے زیادہ \$350,000 ملے گا، جو مندرجہ ذیل امور میں SUNY کے کمیونٹی کالجوں کی مدد کرے گا:

- تدریسی عملے کی خدمات حاصل کرنا اور نگہداشتِ صحت کے نئے پروگراموں کو وسعت دینا یا قائم کرنا؛
- تجرباتی جگہوں کو بہتر بنانا؛
- دوسرے SUNY کیمپس ہیلتھ پروگراموں کے ساتھ نئی شراکتیں/پاتھ ویز قائم کرنا؛ اور
- کیمپس اور ان کمیونٹیز کے درمیان شراکتیں بنانا جن کی وہ خدمت کرتے ہیں، بشمول ہائی سکول، مقامی تنظیمیں، BOCES اور کیمپس آجر کی شراکتیں۔

ذہنی صحت میں سرمایہ کاری

ذہنی صحت پورے ملک اور SUNY کے بہت سے کالج کے طلباء و طالبات کے لیے ایک اہم چیلنج ہے۔ سنہ 2023 کا سالانہ قومی صحت مند دماغ سروے، جو کالج کے طلباء و طالبات کا سروے کرتا ہے، نے بتایا کہ طلباء و طالبات بالترتیب 41 فیصد اور 36 فیصد کی شرح سے مایوسی اور اضطراب کا سامنا کرتے ہیں۔ تقریباً دو تہائی SUNY کمیونٹی کالجوں میں اس وقت مشاورتی مراکز ہیں اور کچھ ذہنی صحت کی دیکھ بھال کی راہ میں حائل رکاوٹوں کو دور کرنے اور ذہنی صحت کے پیشہ ور افراد کی مقامی کمی کو دور کرنے کے لیے ٹیلی کاؤنسلنگ کی خدمات کا استعمال کرتے ہیں۔

ہر کمیونٹی کالج \$3 ملین ذہنی صحت کی سرمایہ کاری سے مندرجہ ذیل کے لیے سالانہ \$100,000 وصول کرے گا:

- ذہنی صحت کے نئے پیشہ ور افراد اور عملے کی خدمات حاصل کرنا؛
- ورچوئل ٹیلی ہیلتھ کونسلنگ کی نئی کوششیں کرنا یا موجودہ کو وسعت دینا؛
- افرادی قوت کی تیاری اور/یا کالج سے پیشے میں منتقلی کے پروگرامنگ میں سرایت شدہ فلاح و بہبود کے اقدامات فراہم کرنا؛ اور
- ذہنی صحت کی مدد کے حصول پر لگے دہبے کو دھونے کے لیے پہل کاریاں تیار کرنا یا بڑھانا۔

اسٹیٹ یونیورسٹی آف نیو یارک کے بارے میں

اسٹیٹ یونیورسٹی آف نیو یارک امریکہ میں اعلیٰ تعلیم کا سب سے بڑا جامع نظام ہے، اور نیو یارک کے تمام 95 فیصد سے زائد باشندے SUNY کے 64 کالجوں اور یونیورسٹیوں میں سے ایک سے 30 میل کی حدود کے اندر مقیم ہیں۔ اس پورے نظام میں، SUNY کے پاس چار تعلیمی مراکز صحت، پانچ ہسپتال، چار میڈیکل سکول، دو ڈینٹل سکول، ایک لاء سکول، بحریہ کے زمانے سے ملک کا قدیم ترین اسکول، ریاست کا واحد کالج آف آپٹومیٹری ہے، اور یہ امریکی محکمہ توانائی کی ایک قومی لیبارٹری کا انتظام چلاتا ہے۔ مجموعی طور پر، SUNY تقریباً 1.4 ملین طلباء کو اپنے پورے پورٹ فولیو کے کریڈٹ اور نان کریڈٹ بینرنگ کورسز اور پروگراموں، مسلسل تعلیم اور کمیونٹی میں رسائی کے پروگراموں سے خدمات فراہم کرتا ہے۔ SUNY نیو یارک میں ہونے والی تعلیمی تحقیق میں سے تقریباً ایک چوتھائی کی نگرانی کرتی ہے۔ مالی سال 2023 میں، اس پورے نظام کے تحقیق کے اخراجات تقریباً \$1.1 بلین ہیں، جن میں طلباء اور تدریسی عملے کی جانب سے قابل قدر چندے والی رقوم بھی شامل ہیں۔ دنیا بھر میں تین ملین سے زائد SUNY کے سابق طلباء ہیں اور نیو یارک کے کالج کی ڈگری کے حامل ہر تین باشندوں میں سے ایک

SUNY سے فارغ التحصیل ہے۔ اس بارے میں مزید جاننے کے لیے کہ SUNY مواقع کیسے پیدا کرتا ہے،
www.suny.edu ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)